

## بین الاقوامی زبان.....عربی

**مولانا ولی خان المظفر**

پرنسپل سینکڑی صدر الدوافع

کائنات میں لاتعداد بولیاں بولی اور سمجھی جاتی ہیں۔ اللہ تعالیٰ نے ہر مخلوق کے لئے الگ بولی اپنی حکیمانہ تدرست سے وضع کی ہے۔ پھر مخلوقات میں کئی انواع واجناس ہیں۔ ان انواع واجناس میں ایک ایک نوع کی کئی بولیاں اور زبانیں مردیں ہیں جس سے وہ آپس میں ایک دوسرے کے سامنے اظہار مانی الشریر کرتے ہیں لیکن بعض زبانیں علاقائی، بعض صوبائی، بعض قومی، بعض نہجی اور بعض ہمہ گیر ہوتی ہیں۔ اسی آخری قسم میں عربی زبان بھی ہے۔ اس سے تو مسلموں اور غیر مسلموں، عربوں اور غیر عربوں کا تعلق اور ربط یکساں ہے۔ کیونکہ یہ ایسی زبان ہے جو دنیا کے کوئے کوئے میں بولی اور سمجھی جاتی ہے۔ البتہ مسلمانوں کا تعلق عربی زبان سے دین کے رشتہ سے ہے جس ایک زبان کے اعتبار سے نہیں۔ عربی زبان فصاحت و بلاغت، اعجاز و ایجاد میں اپنی مثال آپ ہے۔ لیکن اس سے ہماری محبت فقط اس کی فصاحت و بلاغت یاد گیر خوبیوں کی وجہ سے نہیں۔ ہمارا تعلق تو اس اعتبار سے ہے کہ یہ اللہ جل شانہ کے آخری کلام قرآن کریم کی زبان ہے۔ حضرت نبی کریم صلی اللہ تعالیٰ علیہ وسلم کی زبان ہے، اللہ تعالیٰ کے پیارے بندوں اور جنتیوں کی زبان ہے، یعنی عربی زبان صرف دنیا کی نہیں بلکہ اس سے آگے دائیٰ حیات اور رب العزت کے ساتھ راز و نیاز کی زبان ہے۔ جب ہم یہ سمجھتے ہیں کہ عربی زبان ہماری دنی و نہجی زبان ہے تو اس سے ہمارا مدعا یہ نہیں ہوتا کہ دوسری تمام زبانیں غیر اسلامی اور غیر نہجی ہیں۔ نہیں نہیں۔ بلکہ عربی کو ہم نہجی یا اسلامی زبان اس اعتبار سے کہتے ہیں کہ یہ اسلام کی ترجمان ہے۔ اسلام کو سمجھنے کا آلہ ہے وحی الہی کی سمجھکا ذریعہ ہے۔ کلام اللہ واحد یہ شریفہ، فقہ، اسماء الرجال، تاریخ اسلام اور علم العقائد کے علوم و فنون، دقات و رموز کا خزینہ ہے اور اسلام سے متعلق دوسرے تمام علوم کی ایمن ہے۔ اسلامی تہذیب و ثقافت کا گنجینہ ہے۔ لہذا اس زبان کے مقدس اور پاپرکت ہونے میں شک و تردید کوئی مقام نہیں۔ عربی زبان کو اگر مسلمانوں نے، مسلم ممالک نے اور مسلم سرکردار شخصیات و اداروں نے اہمیت نہ دی تو ڈر ہے کہ یہ قوم اسلام کے ورثہ، اسلام کی روح اور اسلامی علوم و فنون کے ذخائر سے یکسر محروم ہو جائے۔

قرآن مجید عربی زبان میں صرف نازل نہیں ہوا بلکہ عربی کی طرف دعوت بھی دے رہا ہے اور اس کی فصاحت و بِلاغت کا حکم بردار بھی ہے۔ اللہ جل شانہ اس حقیقت باہرہ کو بڑے اهتمام کے ساتھ کئی مختلف آیات میں مختلف طریقوں سے دہرایا ہے اور بار بار ارشاد فرمایا کہ عربی ایک فتح و بنیغ و اخراج اور روشن زبان ہے۔ اس میں کجی یا اونچی نفع نہیں۔ اس کا انداز بیان غیر مبہم اور صاف ہے اور اس سے معانی کی طرف رسید وصول بہت ہی کامل ہے۔ عربی زبان کی فصاحت و بِلاغت اور اس کی وسعت و سہولت پر غور کرنے سے معلوم ہوتا ہے کہ اللہ تعالیٰ نے اس زبان کا انتخاب ہی اس لئے اپنے کلام کے لئے فرمایا تھا کہ یہ دنیا کی کل زبانوں کے مقابلے میں ہر حیثیت سے بہت افضل ہے۔ کیونکہ اللہ تعالیٰ نے عربی زبان کو انسان کے دنیا میں آنے سے پہلے بلکہ اس کی پیدائش سے بھی پہلے پیدا فرمایا تھا۔ دوسری زبانیں تو طوفان نوح علیہ السلام کے بعد راجح ہوئی تھیں مگر اللہ تعالیٰ کے کلام اذلی قرآن مجید کا عربی میں ہوتا اس بات کی سب سے بڑی دلیل ہے کہ تمام انبیاء علیہم الصلوٰۃ والسلام عربی زبان جانتے تھے۔ جریل علیہ السلام وحی عربی میں لایا کرتے تھے اور انبیاء کرام پھر اس کی ترجمانی اس قوم کی زبان میں کیا کرتے تھے۔ اس قسم کی ایک روایت مسدر ک و تبیین میں مذکور ہے۔

امام شافعی جو بے مثال عالم و فقیہ ہونے کے ساتھ ساتھ زبردست ادیب بھی تھے، فرماتے ہیں کہ عربی زبان و سمعی زبان ہے اور اس کے تمام لغات کا احاطہ بھی کے سوا کسی عام انسان کے لباس کا کام نہیں۔ ابن درید جھرہ میں اور خلیل کتاب العین میں اپنی معلومات کی بناء پر کہتے ہیں کہ عربی زبان کے کل لغات پانچ کروڑ چھلاکہ ان شہر ہزار چار سو ہیں۔ ان میں تقریباً اتنا لیس ہزار چار سو متروک ہیں، باقی سب مستعمل ہیں۔ پھر ان میں دو حرفی کلمات کی تعداد سات سو پچاس اور تین حرفی کی تعداد اتنیں ہزار چھ سو پچاس ہے۔ چار حرفی تین لاکھ تین ہزار چار سو اور پانچ حرفی چھ کروڑ تین لاکھ پھنزہر ہزار ہیں۔ (لجم)

عربی زبان کی فضیلت کے بارے میں قرآنی آیات کا ترجمہ ملاحظہ ہو:

- ۱- بلاشبہ ہم نے اس قرآن کو عربی زبان میں نازل کیا ہے تاکہ تم سمجھاؤ۔ (سورہ یوسف: ۱۳)
- ۲- بے شک ہم نے قرآن کو عربی میں بنایا تاکہ تم سمجھاؤ۔ (زخرف: ۲۳)
- ۳- اور اس طرح ہم نے تمہاری طرف وحی کی قرآن عربی میں۔ (شوری: ۳۳)
- ۴- اور اس طرح ہم نے اس سے نازل کیا حکم، عربی زبان میں۔ (رعد: ۳۸)
- ۵- اور یہ (قرآن کی) زبان ہے روشن عربی۔ (نحل: ۱۰۳)

۶- ایک کتاب ہے جس کے آیتیں جدا جدا کی گئی ہیں، عربی زبان میں سمجھو والوں کے لئے۔ (سجدہ: ۳۱)

۔ اور یہ کتاب تقدیق کرنے والی ہے، (اپنے سے پہلی کتابوں کی) عربی میں ہے تاکہ ظالموں کو ذرا نہ اور خوشخبری ہے نیکی کرنے والوں کے لئے۔ (احقاف: ۳۶)

۸- قرآن عربی زبان میں ہے ہر کجی کے بغیر ہے تاکہ تم پر ہیز گار بن جاؤ۔ (زمر: ۳۹)

قرآن کریم جو خالق کا کلام ہے، اس کے ان ارشادات کو پڑھ کر ہر شخص اس نتیجہ پر پہنچ سکتا ہے کہ عربی زبان جانے بغیر قرآن فہمی و تفہیمی اور اسلام و قرآن کی ترجیحی کا دعویٰ بالکل غلط ہے۔ ایسے شخص کو یا تو آپ خوش فہمی میں بٹلایا (بے ادبی معاف) احتیم ہی کہیں گے۔ کیونکہ جو شخص عربی کے قواعد، محاورات، ضرب الامثال اور لغت سے ناواقف و نا آشنا ہے، وہ نہ کلام الہی کو سمجھ سکتا ہے اور نہ اپنی زندگی کے لئے ہدایت ربیٰ حاصل کر سکتا ہے۔ چہ جانب کہ وہ دوسروں کا پیر و مرشد یا امام بنے۔ ایسے لوگوں کو چاہیے کہ پہلے خود صحیح بااللہ ول سے مستفید ہوں پھر ان اللہ والوں کی ہدایت کے مطابق کسی بھی انداز میں بڑھ چڑھ کر اسلام کی خدمت کریں، اس میں اسلامی روح کا رفرما ہوگی۔ خود بھی ہدایت پائے گا، دوسروں کی بھی ہدایت کا سبب بنے گا اللہ والوں کی صحبت ایک ایسی چیز ہے جس سے کوئی عالم اور دیندار آدمی بھی مستغفی نہیں ہو سکتا ورنہ سیدھی راہ سے بھٹک جائے گا۔

### صحبت صالح ترا صالح کند

### صحبت طالح ترا طالح کند

جن لوگوں کا لا دین معاشرہ سے تعلق ہو، یورپی سوسائٹی و افکار سے متاثر ہوں اور اہل اللہ کی صحبت سے لاتعلق ہوں، ایسے لوگوں کو قرآن و حدیث اور فقہ کی بحث و تجھیں میں نہیں الجھنا چاہیے۔ بلکہ پہلے اللہ والوں کی صحبت سے مستفید ہونا لازمی ہے اور اہل اللہ تو چونکہ عربی زبان کے روز سے واقفیت رکھتے ہیں اس لئے وہ اس شخص کی استعداد کے اعتبار سے دینی خدمت لیں گے۔

اگر کوئی دیدہ دلیر عربی زبان میں مہارت رکھے بغیر کلام پاک کی تشریح و تفسیر کا دعویٰ کرتا ہے تو یہ ایک ایسا دعویٰ ہے جس کا کوئی جواب نہیں۔ اور ایسی زیادتی ہے جس کی کوئی مثال نہیں۔ ایسے لوگوں کو اہل اللہ اور علماء حق سے پہلے عربی زبان سے مہارت حاصل کرنا لازمی ہے۔ علماء حق سے اس لئے کہ معاملہ قرآن فہمی کا ہے، عربی انشاء پردازی کا نہیں۔

دنیا کی کوئی عدالت ایسے شخص کو دکالت کے فرائض انجام دینے کی اجازت نہیں دیتی، جو قانون دانی میں ماہر نہ ہو۔ جس نے قانون پڑھا نہ ہو، اور کسی ماہر قانون سے اس کی تقدیق و سنده حاصل نہ کی ہو۔ لہذا لازم ہے کہ ہم کلام اللہ کی زبان سیکھیں تاکہ اس کے معارف کو پہچانیں اور اس کی حکمتوں، دقاویٰ و حقائق کو جانیں اور پھر

اس کے بیان کے نئے کمر بستہ ہو جائیں اور اگر اس کے بغیر ہم نے تفسیر بالارائے یا اردو، انگریزی کتب سے استفادہ کر کے بیان کرنا شروع کی تو بخداامت میں اختلاف و افتراق کے سوا ہم کچھ اور کارنامہ کبھی انجام نہیں دے پائیں گے۔

عربی دنیا کی وہ منفرد زبان ہے جو اپنے قواعد کے اعتبار سے بھی اور لفظ اور ہجے کے اعتبار سے بھی ایک کامل و مکمل زبان ہے اس کا کوئی لفظ بھی نہ خلاف قاعدہ لکھا جا سکتا ہے اور نہ پڑھا جا سکتا ہے۔ اگر کوئی لفظ مقررہ قواعد کے خلاف ہے تو اس کے استثناء کے بھی ضابطے موجود ہیں۔ اس کا نتیجہ یہ ہے کہ تقریر و تحریر میں غلطی کا امکان نہیں رہتا اور معانی کے تعین میں کوئی ٹھوکر نہیں آتی۔

عربی کے کمال کا اس سے بڑا اور کیا ثبوت ہو گا کہ عرب زبان کی درستی، اصلاح اور حفاظت کے لئے ایک درجن سے زیادہ علوم موجود ہیں۔ مثلاً علم الصرف، علم النحو، البيان، المعانی، البلاغۃ للإنشاع، التجید والقراءۃ وغیرہ۔ ان میں ہر علم ایک بحیرہ کیراں ہے۔ ہر موضوع پر سینکڑوں کتابیں موجود ہیں اور ہر علم کے ماہرین جدا جدا ہیں۔

عربی زبان کی وسعتوں کا اندازہ اس حقیقت سے بھی لگایا جا سکتا ہے کہ اس زبان کا ایک ایک لفظ بے شمار معانی کا حامل ہے۔ اور ایک ایک چیز کے لئے اس زبان میں کئی کئی الفاظ مستعمل ہیں، اور ہر مفہوم کے تعین کے لئے قرائیں و شرائط موجود ہیں۔

عربی ایک بین الاقوامی زبان ہے، جو دنیا سے بھرا و قیانوس کے سواحل تک بولی جاتی ہے۔ اس نے دنیا کی ہر زبان کو متاثر کیا ہے۔ اس کے الفاظ آپ کو دنیا کی ہر زبان میں ملیں گے۔ اس نے ہر قوم کی ادبیات پر اپنا گہر اثر ڈالا ہے۔ ایشیا کی زبانیں تو براہ راست عربی کی بدولت پروان چڑھیں اور یہ سب زبانیں اپنی ترقی کے لئے عربی زبان کی مر ہون منت ہے۔ یہ کسی ایک آدھ ملک کی زبان نہیں کہ اس سے کوئی یوں ہی نظر انداز کر سکے۔ یہ دنیا کے چھوٹے بڑے کم و بیش بین ملکوں کی قوی و سرکاری زبان ہے، جن میں سعودی عرب، مصر، شام، عراق، اردن، یمن، بھر، لیبیا، مراکش، کویت، سوڈان، تیونس، عمان، فلسطین اور الجزاائر سفرہ ستر ہیں۔ جب کہ تمام اسلامی دنیا کی مذہبی زبان بھی عربی ہے۔ ان ملکوں میں یہودی، عیسائی، قبطی اور دوسری غیر مسلم قویں بھی ہیں جن کی مادری زبان عربی ہے اور انہیں اس پر فخر بھی ہے۔

اس دنیا میں آنے کے بعد سب سے پہلے جو آواز ہر مسلمان بچے کے کاں میں پہنچتی ہے وہ اللہ اکبر اللہ اکبر کی صدائے دلوaz ہے اور اس دنیا سے رخصت ہونے پر ہر مسلمان جو آخری آواز سنتا ہے وہ تلقین شہادتیں ہے اس

کے باوجود بھی اگر مسلمان عربی زبان سے نا آشنا رہیں تو یہ ایک بہت بڑا لیسے ہے۔ کیونکہ بیچگانہ نمازوں میں بھی عربی مستعمل ہے، نہ کوئی اور زبان۔

عربی زبان کی جامعیت اور اختصار کا یہ عالم ہے کہ بڑے سے بڑے مفہوم کو چند لفظوں میں نہیں بلکہ چند حروف میں ادا کیا جاسکتا ہے۔ اس حقیقت کی وضاحت کے لئے ہم صرف ایک مثال دیتے ہیں اس سے آپ خود اس کی جامعیت و ایجاد کا اندازہ لگاسکتے ہیں۔ آپ اردو میں کہیں گے ”اس (ایک مرد) نے مجھے مارا“۔ اس کو آپ عربی میں کہیں گے: ضریبی فرق واضح ہے۔

غیر مسلموں نے عربی زبان میں وہ کمال حاصل کیا ہے کہ خود ہمیں اپنے آپ پر شرم آتی ہے، انگلستان، امریکہ، جمنی، فرانس، ہالینڈ، ہندوستان اور کئی دوسرے مغربی ممالک میں بطور خاص عربی زبان کی تدریسیں و تعلیم کا اہتمام موجود ہے۔ ان ممالک میں متعدد ادارے عربی زبان میں تصنیف و تالیف اور تحقیق و تدقیق کے لئے قائم ہیں۔

حدتو یہ ہے کہ آج کے دور میں مسلم ممالک کے طباء اور علمی تحقیق کے شغف رکھنے والے فضلاء مجبور ہیں کہ وہ یورپ کی لا بجریوں کی طرف رجوع کریں۔ اور مغرب کے غیر مسلم اسلامیہ کے تجھر علمی سے استفادہ کریں۔ افسوس کی بات ہے کہ خالص اسلامی معلومات اور موضوعات پر کام کرنے کے لئے اس طرف رخ کرنا پڑتا ہے۔ کیا مسلمان اب بھی موعظت و عبرت حاصل نہ کریں گے۔ کیا مسلمانوں میں اتنی غیرت بھی نہیں؟ کیا مسلمان اتنے وسائل پیدا نہیں کر سکتے؟ مگر غالباً اصل بات وسائل کی نہیں۔ بات ہے علمی شغف، شوق و ذوق کی اور اپنے دین سے والہانہ محبت کی۔ اس پر مسلمانوں کو سوچنا چاہیے یہ ایک لمحہ فکر یہ ہے کہ مسلمان خود اپنی اس بے مثال دینی زبان کے لئے کیا کر رہے ہیں۔

ہم نے اپنا بوجہ بلکا کرنے کے لئے دین کا اجارہ دینی مدارس کو دیا ہوا ہے۔ ان کے وجود سے گویا ہمارا کفارہ ادا ہو جائے گا حالانکہ یہ مدارس بھی مالی زبوں حاصل، وسائل کی کمی، حکومت کی بے جا پابندیوں اور قوم کی بے تو جبی کی وجہ سے جن مسائل و مصائب کا شکار ہیں، وہ خود ایک بہت بڑا لیسے ہے۔ ہمارے ہاں وفاق المدارس العربیہ پاکستان سے متحقہ مدارس عربیہ کی تعداد چند سال پیشتر تقریباً چھوٹے بڑے ملکوں کی تعداد کے مقابلے میں کل طباء کی تعداد زیادہ سے زیادہ ۱۴۰۰۰ سمجھ لیں۔ جب کہ ہائی اسکولوں میں صرف فیل ہونے والے طلباء تھے ہوتے ہیں۔ جب کہ اسکولوں میں ابتدائی پانچ درجات میں تو عربی نام کی کوئی چیز نہیں اور مل میرک کے نصاب میں بھی ہے لیکن وہ بھی اختیاری۔

اپ نے ملاحظہ فرمایا ہے کہ اللہ تعالیٰ نے بار بار مختلف پیرايوں میں بیان کیا ہے کہ ہم نے اپنے آخری کلام کو عربی زبان میں نازل کیا ہے اور اسکی وجہ واضح اور واضح الفاظ میں یہ تلاوتی ہے کہ بندوں کو سمجھ میں آنے اور غور و فکر میں آسانی ہو۔ مگر یہ بات قرآن سے تذکیرہ نصیحت حاصل کرنے کے لئے، قرآن کی تعریج و تفسیر کے لئے نہیں۔ لیکن افسوس بعض تابعوں نے قرآن سے نصیحت حاصل کرنے کے لئے جس معمولی درجہ کی عربی سیکھنے کی ضرورت ہے، اس کے متعلق بھی یہ پراپیگنڈہ کیا کہ یہ بہت مشکل زبان ہے اور اس کو اتنے شدومد سے بیان کیا کہ بہت سے سادہ لوح مسلمانوں کو بھی غلط فہمی ہو گئی کہ واقعی عربی زبان بہت دشوار ہے۔ اس بے بنیاد پراپیگنڈہ نے مسلمانوں کو اتنا تاثر کیا کہ وہ سمجھ گئے کہ عربی زبان یکھنا آسان نہیں۔ حالانکہ عربی بے حد آسان ہے، حدود جہ قریب افہم ہے۔ اور خصوصاً اردو جانے والوں کے لئے تو وہ انتہائی سہل الحصول زبان ہے۔ یہ دوسری بات ہے کہ ہم اپنی بے خبری کے سبب آسان کا نام مشکل دشوار کھلیں۔ اللہ تعالیٰ نے خود فرمایا ہے کہ ہم نے سمجھنے کے لئے قرآن کو آسان کر دیا ہے۔ پس ہے کوئی سمجھنے والا (قر: ۵۲) اس اعلانِ خداوندی کے باوجود اگر کوئی شخص قرآن اور اس کی زبان کو مشکل کہئے تو یہ ایک بے بنیاد الزام کے سوا کچھ نہیں۔

اس حقیقت کو سمجھنے کے لئے نہ علمی مباحث میں الجھنے کی ضرورت ہے اور نہ دور از کارشوہد پیش کرنے کی حاجت ہے۔ بس قرآن مجید کی پہلی سورۃ الفاتحہ پر ہی نظر ڈال لیجئے۔ اس سورۃ کی آیات سات ہیں جو کچھیں لفظوں پر مشتمل ہیں، ان میں سے ۱۲ الفاظ تجوں کے توں ہم روزمرہ اپنی بول چال میں استعمال کرتے ہیں۔ مثلاً الحمد لله رب العالمین میں حمد، اللہ، رب اور عالم اور دوسری آیت کے دونوں لفظ رحمٰن اور رحیم اور اسی طرح تیری آیت کے تینوں لفظ مالک، یوم اور دین آخري آیت میں ہدایت، صراط، مستقیم ایسے لفظ جو ہمارے روزمرہ کا حصہ ہیں۔ یہ تو میں نے صرف ایک سورۃ کا تجزیہ کیا۔ آپ پورے کلام مجید کا تجزیہ کریں تو یہی نتیجہ نکلے گا تو کیا پھر بھی عربی زبان مشکل دشوار ہے۔

عربی زبان کی اہمیت اور اس ملک کے موجودہ حالات اور عربی کے ساتھ سلوک کو سامنے رکھ کر اس مسئلہ پر سمجھیگی سے غور کرنے کی ضرورت ہے۔ کیونکہ یہ صرف ایک عالمی زبان کا مسئلہ نہیں، دین کی فہم و تفہیم اور اسلام کی تعلیم کا مسئلہ ہے۔ اس لئے جہاں ہم سرکاری نظام تعلیم میں بھی عربی زبان کی تدریس کے لئے مناسب رائیں نکالیں، وہاں بھی طور پر بھی عربی کی تعلیم و ترویج کے لئے مخلصانہ سعی کرنی چاہیے، کیونکہ یہ ہمارا دینی فریضہ ہے۔

